

योजना क्र. F :-

प्रधानमंत्री आवास योजना घटक क्र. ३ (परवडणारी घरकुले) अंतर्गत नासूप, म्हाडा व मनपा तर्फे बांधण्यात आलेल्या व बांधण्यात येत असलेल्या मनपा हद्दीतील बांधकामाकरिता सोडत पद्धतीने निवड झालेल्या दिव्यांग लाभार्थ्यांना शासन अनुदान रु. २.५ लक्ष सह रु. ५०,०००/- महानगरपालिके कडून (आर्थिक दृष्ट्या दुर्बल) अर्थसहाय्य योजना.

योजनेचा उद्देश :-

अनेक दिव्यांग व्यक्ती बऱ्याचवेळा दिव्यांगत्वामुळे अथवा बिकट परिस्थितीमुळे त्यांच्या करिता उपलब्ध नोकऱ्यांचे प्रमाण अत्यल्प आहे. अशावेळी एखाद्या लघुउद्योग सुरू करून दिव्यांग व्यक्ती स्वतःच्या व कुटुंबाच्या उदरनिर्वाह करतात. परंतु त्यांची आर्थिक परिस्थिती बिकट असल्यामुळे किंवा विविध कारणांमुळे त्यांना भांडवल उभे करून स्वतःचे घर घेणे शक्य नसते. याकारणास्तव प्रधानमंत्री आवास योजने अंतर्गत घटक क्र. ३ खाजगी भागीदारीतून परवडणाऱ्या घरांची निर्मितीची योजना (AHP) अंतर्गत महानगरपालिका क्षेत्रामध्ये नागपूर सुधार प्रन्यासने प्रधानमंत्री आवास योजना घटक क्र. ३ अंतर्गत बांधकाम करण्यात येतात. तसेच महानगरपालिका वाटे सुद्धा घटक क्र. ३ अंतर्गत बांधकाम करण्यात येतात. व बांधण्यात आलेल्या घटकांचे दिव्यांगांकरिता राखीव असलेले गाळे दिव्यांगांना सोडत पद्धतीने वाटप करण्यात येतात. सदर योजने अंतर्गत आर्थिकदृष्ट्या दुर्बल घटकातील व्यक्तींकरिता घरकुलाच्या निर्मितीचे उद्दिष्ट आहे. त्यानुषंगाने प्रधानमंत्री आवास योजने अंतर्गत सोडत पद्धतीने निवड झालेल्या दिव्यांग लाभार्थ्यांना शासन अनुदान रु. २.५ लक्ष सह रु. ५०,०००/- महानगरपालिके कडून (आर्थिक दृष्ट्या दुर्बल) अर्थसहाय्य योजनेतून सहाय्यता देणे.

घटक :- प्रधानमंत्री आवास योजने अंतर्गत घटक क्र. ३ खाजगी भागीदारीतून परवडणाऱ्या घरांची निर्मितीची योजना (AHP) अंतर्गत सोडत पद्धतीने निवड झालेले दिव्यांग लाभार्थी.

अर्थसहाय्य :- प्रधानमंत्री आवास योजनेतून घटक क्र. ३ अंतर्गत सोडत पद्धतीने निवड झालेल्या दिव्यांग लाभार्थ्यांना शासन अनुदान रु. २.५ लक्ष सह रु. ५०,०००/- महानगरपालिके कडून (आर्थिक दृष्ट्या दुर्बल) अर्थसहाय्य. (सोडती मध्ये प्रथम येणाऱ्यास प्रथम प्राधान्य).

कार्यक्षेत्र :- प्रधानमंत्री आवास योजना घटक क्र. ३ (परवडणारी घरकुले) अंतर्गत ना.सु.प्र., म्हाडा व मनपा तर्फे मनपा हद्दीतील बांधकाम केलेली घरकुले.

राखीव निधी :- रु. १ कोटी

अर्थसंकल्पीय व्यय पद क्र. :- A27301342302 - अंत्योदय योजना अपंग व दिव्यांगांकरिता मदत

व पद शिर्ष विवरण

अटी व शर्ती :-

- १) प्रधानमंत्री आवास योजने अंतर्गत घटक क्र. ३ खाजगी भागीदारीतून परवडणाऱ्या घरांची निर्मितीची योजना (AHP) अंतर्गत सोडत पद्धतीने निवड झालेल्या यादीत नाव असणे बंधनकारक राहिल व त्याबाबतचे झोपडपट्टी पुनर्वसन प्राधिकरण यांच्या मार्फत शिफारस केलेल्या लाभार्थ्यांनाच लाभ देण्यात येईल.
- २) लाभार्थी हा म्हाडा, NIT, NMC इत्यादी पंतप्रधान आवास योजनेची अंमलबजावणी करणाऱ्या यंत्रणेच्या पात्र यादीतील असणे आवश्यक आहे.
- ३) प्रधानमंत्री आवास योजने मधील लाभार्थ्यांना महानगरपालिकेतर्फे घरकुल योजने करिता रु. 50,000/- चे अनुदानाची रक्कम थेट नागपूर सुधार प्रन्यास, म्हाडा आणि MMRDA यांच्या खात्यात वळती करण्यात येईल.
- ४) कुटुंबाचे महानगरपालिका क्षेत्रात किमान ३ वर्षे वास्तव्य असल्याबाबत भाडे करारनामा/निवडणूक ओळखपत्र/ मतदार यादीतील नांव/ पाणीपट्टी/ विजबिल/ पासपोर्ट/ रेशनकार्ड/ विवाह नोंदणी दाखला पुरावा म्हणून सादर करावा लागेल. (उपरोक्त पैकी कोणतेही दोन पुरावे सादर करणे अनिवार्य राहिल.)
- ५) आधारकार्ड व राष्ट्रीयकृत बँकेचे पासबुक सादर करणे बंधनकारक राहिल.
- ६) अर्जदाराने आपल्या हिस्स्याची रक्कम सदर यंत्रणेकडे भरून त्याची चालान/ पत्र अर्जासोबत संलग्न करणे आवश्यक आहे.
- ७) अर्जासोबत अर्जदाराचा अलीकडील काळात काढलेला पासपोर्ट साईज फोटो लावणे आवश्यक राहिल.

- ८) अर्जासोबत दिव्यांग असल्याबाबतचे प्रमाणपत्र जोडणे बंधनकारक राहिल.
- ९) सदर योजना अर्जदाराच्या त्याच्या पूर्ण हयातीत एकदाच लाभ मिळेल.
- १०) सदर योजनेचा लाभ कुटुंबातील फक्त एकाच सदस्याला घेता येईल.
- ११) घटक क्र. ३ अन्वये कुटुंबातील (पती-पत्नी व १८ वर्षाखालील मुले) सदस्यांचे नावाने पक्के घर नसल्याबाबतचे स्वयं घोषणापत्र सादर करणे बंधनकारक राहिल.
- १२) अर्जदार ज्यांचे कौटुंबिक उत्पन्न रु. ३ लक्ष पर्यंत असेल अशा लाभार्थ्यांना योजनेचा लाभ घेता येईल.
- १३) ज्या व्यक्तीने यापूर्वी कोणत्याही शासकीय घरकुल योजनेचा लाभ घेतला असेल त्यांना सदर योजने अंतर्गत पात्र ठरणार नाही.
- १४) लाभ घेणाऱ्या अर्जदाराने इतर शासकीय व निमशासकीय योजनेचा लाभ घेत नसल्याचे तसेच केंद्र शासनाच्या, राज्य शासनाच्या व नागपूर महानगरपालिकेच्या सामाजिक अर्थसहाय्य योजनेतून अर्थसहाय्य मिळत नसल्याचे हमीपत्र रु. १००/- चे स्टॅम्प वर किंवा स्वयं घोषणापत्र लेखी स्वरूपात देणे बंधनकारक राहिल.
- १५) अर्जासोबत जोडण्यात आलेले सर्व छायांकित कागदपत्रे सक्षम अधिकाऱ्याने प्रमाणित केलेले असावेत.
- १६) दाखल केलेल्या अर्जाच्या अनुषंगाने सदर योजनेचा लाभ मंजूर करणे अथवा नाकारणेचा तसेच अटी व शर्ती मध्ये बदल करण्याचा अंतिम अधिकार मा. आयुक्त यांना राहिल.